



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۶/۰۶

عبدالغفور لبوال

د چيني په ذهن کي

ستا به ياديري؟ مازيگر و او چينه وه او ته
گل گل کميس نه دي چاپېره وه، وړمه وه او ته
ما په اوبو کي ستا څپي څپي تصوير ته کتل
اوبه وي تا ته تږي، ما کي تلوسه وه او ته

لاس دي اوبو ته کړ، تصوير دي رانه وتښتاوه
د خيال کړي، کړي زنجير دي رانه وتښتاوه
سترگي دي موسکي وي او وروځي دي په قهر کړي
کمان دي پرېښوده او تير دي رانه وتښتاوه

ستا به ياديري؟ له اوبو نه دي راويستلم
د چيني ذهن کي خوبو نه دي راويستلم
مخامخ مخ ته دي دروبلم، ځير شوم درته
د خيال رنو، رنو څپو نه دي راويستلم

لاس دي راځنډواوه، سندرې دي راوشيندلي
څاڅکي اوبه، که مرغلرې دي راوشيندلي
تا ته کتل و، که دي ډوب کرمه د شاتو په سين
اخ جادوگري، څه شکرې دي راوشيندلي

تاوېل: اوبو سره مي رخه شي، چي گوري ورته
رڼه رڼه چينه دي ورکه شي، چي گوري ورته
زه درته ناسته يم او ستا نظر تصوير کي ډوب دي
ان له هينداري مي هم کرکه شي، چي گوري ورته

د پاڼو شميره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليولو مخکې په ځير و لولئ

ما وي له رخي نه دي جار شم، آيينو كي ته وي
زه درته تزي وم او دي رنو اوبو كي ته وي
زه يمه څوك؟ چي په هيندارو كي به ځان ووينم
گل كي هم ته وي، مازيگر كي ته، ورمو كي ته وي

تا كټ، كټ وخنډل، چينه كي څپي وړاني شولي
د مازيگر وړانگي دي سپين لاس نه راتاوي شولي
ستا په كميس باندي اتن شو د وړو گلونو
زلفي دي ناوي شوي، ورمي ورته وړاباني شولي

له دي خوږي خندا دي روسته راته ځير وكتل
وارخطا سترگو كي دي زما، خدای خبر، څه ولوستل
زه درته موسك وم، لكه شوخ او ملامت ماشوم
تا د خوږو په غلا گير كړي وم، ما هېڅ نه ويل

تا وېل، چي: اي زما شاعره! دا خيالونه هېر كړه
زه درته ناسته يم پخپله، تصويرونه هېر كړه
ژوند زما له گوتو در شيندلي د اوبو څاڅكي دي
هينداري ماتي كړه، راويين شه او خوبونه هېر كړه

زه درته ناسته يم، راځه چي ليوني دي كړمه
څاڅكي دروشيندم او بياځلي ژوندي دي كړمه
راشه راووربېره، زما پر تير هار جوړ كړه
گريوان كي پټ شه، چي د غاري سور غمي دي كړمه